


Yaddaşlarda yaşayan müəllim

Hər bir insan Tanrıının bəxş etdiyi ömrə payına yaşadığı dövrdə öz işi, əməli, şərəf və ləyaqəti ilə iz qoymağa çalışır. Belə ömrə payını yaşayıb dünyasını dəyişən insanlar gələcək nəsillər tərəfindən hörmət və ehtiramla xatırlanır, yaddaşlarda əbədi yaşayır. Belə insanlardan biri də dövrünün tanınmış qabaqcıl maarif işçisi, əsl müəllim ömrü yaşayan, yaşadıqı yurda öz çəkisi olan ziyalilərimizdən biri də Rövşən Şefizadə olmuşdur.

Haqqında söhbət gedən Rövşən Şefizadə 1917-ci ilin payızında Bakıda sadə və xeyirxah bir ailədə anadan olmuşdur. O, XX əsrin əvvəllərində xalq maarifinin, təhsilinin inkişafında böyük xidmətləri olan, müəllim nüfuzunu qorumağı bacaran parlaq şimalarından biri idi. Bu, cəfa-keş müəllim dərs dediyi şagirdlərin fizika və riyaziyyat fənnini dərinlən mənimsəməsi üçün ömrü boyu bütün pedaqoji ustalığı və bacarığı-

nı əsirgəməmiş, onların gələcək tale yollarına işiq salmışdır. Rövşən müəllimin keçmişdə pedaqoji fəaliyyətə başladığı indiki şəhər 1 sayılı tam orta məktəbində dərs dediyi şagirdləri də müəlliminə başuculuğu getirmişdir. Onların əksəriyyəti elm və istehsalatın müxtəlif sahələrində—görkəmlı alim, nazir, bacarıqlı mühəndis, həkim, yaxşı müəllim kimi ad-sən qazanmış, cəmiyyət, el-oba içinde hörmət, izzət sahibi kimi tanınmışdır.

Rövşən Şefizadə 1932-ci ildə Bakı şəhərindəki yedilik politexniki məktəbi (o vaxtı belə adlanırdı) bitirmiş, 1937-ci ildə isə ikiillik müəllimlər institutunu bitirərək ibtidai si-nif müəllimi ixtisasının sahibi olmuşdur. İkiillik müəllimlər institutunu fərqlənmə diplomu ilə bitirən Rövşən Şefizadə aldığı təhsilə kifayət-lənməmiş, sonralar Azərbaycan Dövlət Universitetinin (indiki BDU) fizika-riyaziyyat fakültəsinə qiyabi qəbul olmuş,



orəni 1948-ci ildə müvəffəqiyyətlə bitirərək fizika-riyaziyyat fənlərini tədris etmək hüququnu qazanmışdır. O, əmək fəaliyyətinə 1937-ci ildən Qəbələ şəhərindəki 1 sayılı tam orta məktəbdə (o vaxtki Qutqaşın) müəllimliklə başlamış, 1940-ci ildək bu təhsil ocağında işləmiş, 1940-1941-ci illərdə isə Hacıqabul şəhərində (o vaxtki Qazi Məmməd) davam etdirilmişdir. Həmin illər ərzində Rövşən müəllim işlədiyi məktəblərin pedaqoji və şagird

kollektivləri, əhali arasında bilik və bacarığı ilə böyük hörmət və nüfuz qazanmışdır.

Böyük Vətən müharibəsinin ilk illərindən cəbhəyə yollanan Rövşən Şefizadə döyüşlərin qızığın getdiyi bölgələrdə ağır yaralanmış, ikinci qrup vətən əlili kimi ordudan təxris olunmuş, 1943-cü ildən yenidən şəhər 1 sayılı orta məktəbdə müəllimlik fəaliyyətini davam etdirmişdir. O, həm də 1944-1945-ci illər ərzində rayon kinoləşdirma şöbəsinin müdürü vəzifəsində işləmişdir. Bu qısa zamanda rayonda kinonun inkişafında, onun maddi-texniki bazasının yaxşılaşmasında, yerlərdə istehsalata, elmə, qabaqcıl təcrübəyə aid filmlərin nümayiş etdirilməsində əvəzsiz xidmətləri olmuşdur.

Rayonda pedaqoji ustalığı və təşkilatçılıq qabiliyyəti ilə seçilən Rövşən müəllim ictimai işlərdə də feallıq etmişdir. O, üç dəfə o vaxtki Qutqaşın Qəsəbə Sovetinə deputat, ra-

yon xalq məhkəməsinin xalq iclasçısı seçilmişdir. Bu ictimai işlərdə də xoşxasiyyəti, təvazökar, sadə, mehriban bir ziyanlı kimi xalqa və dövlətə sədəqətlə xidmət etmişdir.

Rövşən müəllim 1940-ci ildə qəbeləli Sona xanımı ailə qurmuşdur. Onlar ömrünün sonuna qədər bir-birinə sadıq olmuş, sevinclərini, dərdlərini birgə bölmüşlər. Onların həyatda qazandığı bir də odur ki, ağıllı-kamallı övladları oldu. Bu valideynlərin 2 oğlu, 4 qızı olmuş, onların hamısı da ali və orta ixtisas təhsilli olmuşlar. Oğlanları Əjdər mühəndis inşaatçı, Məhəmməd iqtisadçı, Tamella, Məhəbbət müəllimlik ixtisasını almışdır. Bular cəmiyyət, vətən, millət üçün ən layiqli və yararlı övladlardır.

Heyf ki, xeyirxah, alicənab, nəcib insan olan Rövşən müəllim cəmi 53 il yaşadı. O, 1970-ci ildə dünyasını dəyişib əbədiyyətə qovuşdu. Nə yaxşı ki, onun övladları və nəvələri bu gün el-oba arasında Rövşən müəllimin şərəflə yoluñ davam etdirir, onun nüfuzunu qoruyub saxlayırlar.

Aslan CƏLİLOV,

Qurban bayramı yaxınlaşır

Müsəlmanların müqəddəs Qurban bayramı yaxınlaşır. Təqvimə görə müsəlmanlar özlərinin ən böyük bayramlarını—mübarək Qurban bayramını bu il oktyabr ayının 4-də qeyd edəcəklər. Qurban bayramının həyatımızda xüsusi yeri var və onu hemişə sonsuz sevinc hissi ilə qarşılıyır. Bu bayram İbrahim peyğəmbərin həyatında baş vermiş bir hadisə ilə bağlıdır. Həmin hadisə Qurani-Şərifdə öz əksini tapmışdır.

Müqəddəs kitabımıza görə, İbrahim əleyhissalam yuxusunda görür ki, Allah ondan oğlu İsmayıllı qurban kəsməyi istəyir. İbrahim peyğəmbər gördüyü yuxudan çox kədərlənir, əhvali pozulur, Bir ata kimi özü də qo-

ca vaxtında Yaradanın bəxş etdiyi övlad payını itirmək istəmir. İbrahim peyğəmbər həmin yuxunu tekrar-tekrar görür və axırdı dərk edir ki, sevimli oğlunu qurban kəsmək Allahın əmdir. Xalıqın buyruğu isə yerinə yetirilməlidir. Beləliklə, İbrahim peyğəmbər ciyərparasını Rəbbi yolunda qurban kəsmək qərarına gelir.

Ata və oğul Məkkə yaxınlığındakı Mina dağına yollanırlar. İbrahim peyğəmbər İsmayıllı Mina dağına çatanda İbrahim peyğəmbər oğlunu yere yixib bıçağı boğazına çekir. Amma ne qədər cəhd etsə də, Allahın hökmü ilə bisaq kəsmir. Elə bu məqamda səmadan səs gelir

ki, «Ya İbrahim, artıq sən röyanın düzgünlüğünü (Allah tərəfində olduğunu) təsdiq etdin (sənə yuxuda nə əmr olunmuşdusa, onu yerinə yetirdin. Allah sənə lütf edərək oğlunun yerinə bir qoç kəsməyi buyurur). Biz yaxşı iş görenləri belə mükafatlandırıq» (Quran, əs-safat, 104-105).

Ulu Yaradan İsmayıllı qurban kəsməyi əmr etməklə peyğəmbərlik üçün bəyənib seçdiyi bəndəsini—İbrahim Əlehisəلامı imtahanaya çəkirdi və onun bu sınaqdan mətanetlə çıxdığını görüb İsmayıllı əvəzinə qurban kəsmək üçün qoç göndərir. İbrahim peyğəmbər qoçu kəsib Allaha şükür edir...

Qurban Allaha yaxınlıq məqsədilə kəsilir. Ərəb sözü olan «Qurban» da elə yaxınlıq mənasına gelir. Müsəlman qurban kəsib Allahın əmərini yerine yetirir, ona yaxın olduğunu əməli ilə göstərir. Qurbanı yal-

nız imkanı olanlar kəsməlidirlər. İmkانlıların qurban kəsməməsi məqbul olmadığı kimi, imkansızların da ailəsinin güzəranına ziyan vurmaqla, yaxud borcxərc hesabına qurban kəsməsi məqbul deyil. Müsəlman qurbanı qoyun və keçidən, dəvə və inekdən kəsilməlidir. Kəsilən heyvan sağlam, qüsursuz və cavan olmalıdır. Xəstə, ariq, collaq, gözü kor, buynuzu sınmış, dişləri tökülmüş, qulağı, quyruğu kəsimmiş heyvan qurbanlıq ola bilməz. Qurban kəsmək üçün seçilən qoyun və keçi bir illik, inek iki illik, dəvə beşillik olسا, yaxşıdır. Qurban əti adətən üç yerə bölünür. Bir hissəsinə qurban kəsən özünə və ailəsinə saxlayır, bir hissəsinə qohum-əqrəbəya və dost-tanışa verir, bir hissəsinə də ehtiyacı olanlara. Müsəlman istəsə, qurban ətinin hamisini kasıbalaraya paylaya bilər. Həm də imkan daxilində bir yox, bir neçə qur-

ban kəsib ehtiyacı olanlara paylamaq savabı artırır.

Bu mübarək bayram dinimizin bir sıra fəzilətlərini özündə əks etdirir, imkanlı insanın qurban kəsib imkansızların ehtiyaclarını qismən də olsa ödəməsi xeyirxahlığın, xeyriyyəciliyin təzahürüdür. Allaha xoş gələn bu əməl Qurban bayramında özünü daha qabarlı şəkildə biruze verir. Qurban ətinin paylanması insanların bir-birinə kömək etməsinin vacibliyinə dəlat edir.

Qurban bayramı müsəlman dünyasında əsl təntənəyə çevrilir, insanlara birlik, həmreylik, şəfqət, xeyirxahlıq duyğuları aşılıyır, müsəlmanlar bir-birinə daha yaxın, daha mehriban olurlar.

Uca Tanrı kəsəcəyimiz qurbanları qəbul əlesin. Amin.

Hacı Ağahüseyn TAHIROV, Qəbələ şəhəri.

Doğma ölkəmizdə

Azərbaycan Asiya İnkışaf Bankının 48-ci illik Toplantısına ev sahibliyi edəcək

Maliyyə Nazirliyinin mətbuat xidmətindən verilen məlumatə görə Asiya İnkışaf Bankının (AİB) Azərbaycanda səfərdə olan nümayəndə həyəti ilə nazirlikdə görüş keçirilib. Görüşdə AİB-in Rəhbərlər Şurasının 2015-ci il mayın 2-5-də Bakı şəhərində keçiriləcək 48-ci illik Toplantısına hazırlığın gedisi müzakirə olunub.

Nazir Samir Şərifov bu

məqsədlə Azərbaycan Prezidentinin sərəncamı ilə Təşkilat Komitəsinin yaradıldığını xatırlatmış, hazırlıq prosesinin yüksək səviyədə, planauyğun getdiyini və hər hansı gecikmələrin olmayağı bildirib. Cənab nazir qeyd edib ki, Prezident İlham Əliyevin rəhbərliyi ilə son illərdə ölkəmizdə müşahidə olunan sürətli səsial-iqtisadi inkışaf, bu sahədə qazanılan təcrübə, Bakı şəhərində yaradılan yüksək standartlara uyğun infrastruktur, əlverişli tranzit və loqistika

imkanlarının olması, o cümlədən təhlükəsizlik və sabitlik bu cür əhəmiyyətli tədbirləri yüksək səviyyədə keçirməyə imkan verir.

Toplantıda 4 mindən çox nümayəndənin iştirakı və noyabr ayında AİB-in Prezidenti Takehiko Nakazonun Azərbaycana səfəri gözlənilir.

Qeyd edək ki, AİB-in baş qərargahı Filippinin paytaxtı Manila şəhərində yerləşir. Bankın 67 ölkə- üzvü var. Azərbaycan AİB-ə 1999-cu il dekabrın 22-də üzv yazılıb.

Bakıda keçiriləcək gənclər siyasəti üzrə birinci Qlobal Forumda Avropa Şurasının Baş katibi iştirak edəcək

Bu xəbəri AzərTAC Gənclər və İdman Nazirliyinin verdiyi məlumatə əsasən yayılmışdır. Məlumatda deyilir ki, Oktyabrın 28-dən 30-dək Bakıda keçiriləcək gənclər siyasəti üzrə birinci Qlobal Forumda Avropa Şurasının Baş katibi Törbyom Yaqland da iştirak edəcəkdir.

Qeyd edək ki, Avropa Şurasının, UNESCO-nun, Birləşmiş Millətlər Təşkilatı İnkışaf Proqramının, BMT-nin Gənclər Siyasəti üzrə qurumunun və

Azərbaycan hökumətinin birgə təşkilatçılığı ilə keçirilən foruma 700-dən artıq iştirakçının qatılacağı gözlənilir.

Elan əsasında Forumda 174 ölkədən 4705 müraciət arasından seçilən 200 gəncin, 200 dövlət təşkilatı və 200 QHT nümayəndəsinin, 100 ekspertin iştirakı nəzərdə tutulub. Layihənin əsas məqsədi gənclər siyasətinə dair yeni istiqamətlərin işlənməsi, növbəti illər üçün addımların atılması, müxtəlif ölkələrlə gənclər siyasəti üzrə təcrübə mübadiləsinin aparılması və bu istiqamədə əhəmiyyət kəsb edən digər mövzulardır.